



Татарстан Республикасы ЗАКОНЫ

Хосусый детектив эшчәнлек һәм
саклау эшчәнлеге турында

Татарстан Республикасы Конституциясе нигезендә әлеге Законның максаты Татарстан Республикасы территориясендә гражданнарның, предприятиеләрнең, учреждениеләрнең һәм оешмаларның законлы хокукларын һәм мәнфәгатьләрен шартнамә нигезендә түләүле һәрьяклы яклаудан гыйбарәт.

1 бүлек. Гомуми нигезләмәләр

1 статья. Хосусый детектив эшчәнлек һәм саклау эшчәнлеге

Әлеге Законда хосусый детектив эшчәнлек һәм саклау эшчәнлеге Татарстан Республикасы эчке эшләр органнарының махсус рөхсәте (лицензиясе) булган субъектлар тарафыннан физик һәм юридик затларга үз клиентларының законлы хокукларын һәм мәнфәгатьләрен яклау максатларында шартнамә нигезендә түләүле хезмәт күрсәтү буларак билгеләнә. Хосусый детектив эшчәнлек белән шөгыльләнүче гражданнарның закон белән дәүләт органнары компетенциясенә кертелгән оператив - эзләү гамәлләрен башкарырга хокуклары юк. Хокук саклау органнары хезмәткәрләренен хокукый статусын беркетүче законнар детектив эшчәнлекне һәм саклау эшчәнлеген гамәлгә ашыручы гражданнарга кагылмый.

2 статья. Төп төшенчэлэр

Әлеге Законда түбәндәге төп төшенчэләр кулланыла:

хосусый саклау эшчәнлеге - билгеләнгән тәртиптә теркәлгән һәм Татарстан Республикасы эчке эшләр органнары тарафыннан бирелгән тиешле лицензияләре булган юридик затларның үз клиентларының законлы хокукларын һәм мәнфәгатьләрен яклау максатларында шартнамә нигезендә түләүле саклау хезмәтләре күрсәтү ул;

хосусый детектив эшчәнлек - билгеләнгән тәртиптә теркәлгән һәм эчке эшләр органнары тарафыннан бирелгән махсус лицензияләре булган юридик һәм (яисә) физик затларның үз клиентларының законлы хокукларын һәм мәнфәгатьләрен яклау максатларында шартнамә нигезендә түләүле детектив хезмәтләре күрсәтү ул;

хосусый саклау оешмасы - әлеге Законның 6 статьясында каралган саклау хезмәтләре күрсәтү өчен хужалык ширкәте яисә жәмгыяте рәвешендә гамәлгә куелучы оешма ул;

юридик затның иминлек хезмәте - юридик затның үз иминлеген тәмин итү мәнфәгатьләрендә саклау-детектив хезмәтләре күрсәтү өчен төзелүче аерымланган бүлекчәсе ул;

хосусый сакчы - хосусый саклау эшчәнлегенә законда билгеләнгән тәртиптә лицензия алган һәм хосусый саклау оешмасында яисә юридик зат иминлеге хезмәтендә эшләүче зат ул;

хосусый детектив - хосусый детектив эшчәнлеккә законда билгеләнгән тәртиптә лицензия алган һәм хосусый детектив оешмала, юридик затның иминлеге хезмәтендә эшләүче яисә юридик зат барлыкка китермичә генә эшкуарлык эшчәнлеге белән шөгыльләнүче зат ул;

тән сакчысы - шартнамә нигезендә гражданнарның гомерен һәм сәламәтлеген саклаучы хосусый сакчы ул;

саклана торган объектлар - хокукка каршы гамәлләрдән якланырга тиешле биналар, төзелмәләр, корылмалар, транспорт чаралары, башка төрле мөлкәт, шулай ук территорияләр ул;

саклау гамәлләре - саклана торган объектларның һәм гражданның иминлеген тәмин итү гамәлләре бергәлеге ул;

пропуск режимы - затларның һәм транспорт чараларының саклана торган объектка контрольсез үтәп керү, аннан чыгу, шулай ук аңа матди байлыкларны рөхсәтсез кертү, аннан алып чыгу, транспортта кертү һәм чыгару мөмкинлеген булдырмый калырык гамәлләр һәм кагыйдәләр бергәлеге ул;

объект эчендәге режим - матди байлыкларның сакланышын тәмин итүгә юнәлдерелгән эчке хезмәт тәртибенә һәм яңгың куркынычсызлыгының куелган таләпләрен саклана торган объекттагы затлар тарафыннан үтәү тәртибен билгеләүче гамәлләр һәм кагыйдәләр бергәлеге ул.

3 статья. Хосусый саклау эшчәнлегенә һәм детектив эшчәнлекнең бурычлары

Хосусый саклау эшчәнлегенә һәм детектив эшчәнлекнең бурычлары түбәндәгеләр була:

юридик һәм физик затларга законлы хокукларын һәм мәнфәгатьләрен яклау максатларында шартнамә нигезендә түләүдә хезмәт күрсәтү;

гражданның гомеренә һәм сәламәтлегенә, юридик һәм физик затларның милкенә карата хокукка каршы гамәлләр кылудан саклау;

саклана торган объектлар территориясендә пропуск режимын гамәлгә ашыру, хокук бозуларны кисәтү һәм булдырмый калу;

һәлакәтләр, афәтләр, яңгыңнар, табигый бәла-казалар вакытында һәм башка гадәттән тыш хәлләрдә кешеләрне коткару,

аларга табибкә кадәр үк ярдәм күрсәтү, шулай ук караучысыз калган мөлкәтне саклау буенча кичектергесез гамәлләрдә катнашу.

4 статья. Хосусый саклау эшчәнлегенен һәм детектив эшчәнлекнен принциплары

Хосусый саклау эшчәнлеге һәм детектив эшчәнлек законлылык, гуманизм, кеше һәм гражданның хокукларын һәм иреген үтәү, яклау, хөрмәт итү принциплары нигезендә тормышка ашырыла.

5 статья. Хосусый детектив эшчәнлекнен һәм саклау эшчәнлегенен хокукый нигезе

Хосусый детектив эшчәнлекнен һәм саклау эшчәнлегенен хокукый нигезен Татарстан Республикасы Конституциясе, әлеге Закон һәм Татарстан Республикасы территориясендә гамәлдә булган башка закон актлары тәшкил итә.

6 статья. Хосусый саклау эшчәнлегенен һәм детектив эшчәнлекнен төрләре

Татарстан Республикасы территориясендә жинаятьчеләрне эзләү хезмәтләренен әлеге Закон нигезендә түбәндәге төрләре рөхсәт ителә:

1) процесста катнашучылар белән төзелгән шартнамәләр нигезендә граждани эшләр буенча белешмәләр жыю;

2) базарны өйрәнү, рәсми сөйләшүләр өчен мәгълүмат жыю, ышанычсыз рәсми партнерларны ачыклау;

3) фирма тамгаларын һәм исемнәрен эшкуарлык эшчәнлегендә хокукка каршы файдалану, намуссыз конкуренция, шулай ук коммерция серен тәшкил итүче мәгълүматларны фаш итү хәлләрен билгеләү;

4) аерым гражданнарның язма ризалыклары буенча алар белән хезмэт контрактлары яисә башка төрле контрактлар төзегәндә биографияләренә кагылышлы һәм шәхесне характерлый торган бүтән мәгълүматларны ачыклау;

5) хәбәрсез югалган гражданнарны эзләү;

6) гражданнарның яисә предприятиеләрнен, учреждениеләрнен, оешмаларның югалган мөлкәтен, шул исәптән документларын да эзләү;

7) процесста катнашучылар белән төзелгән шартнамәләр нигезендә жинаять эшләре буенча белешмәләр жыю. Шундый белешмәләр жыю турында клиент белән контракт төзегән мизгелдән бер тәүлек эчендә хосусый детектив алдан сорашып белүче затка, тикшерүчегә, прокурорга яки әлегә жинаять эшен алып баручы судка бу хакта язмача хәбәр итәргә тиеш.

Татарстан Республикасы территориясендә саклау хезмәтләренен әлегә Закон нигезендә түбәндәге төрләрен күрсәтү рөхсәт ителә:

1) гражданнарның гомерен һәм сәламәтлеген яклау;

2) милекчеләрнен мөлкәтен, шул исәптән транспортировка-ганда саклау;

3) саклана торган объектларда һәм территорияләрдә контроль-пропуск режимын тормышка ашыру;

4) түбәндәге эш төрләрен башкарырга лицензия булганда, янгыннан саклау сигнализациясе чараларын проектлаштыру, монтажлау һәм алардан файдаланганда хезмэт күрсәтү;

5) клиентларга хокукка каршы гамәл кылулардан хокукый яклау мәсьәләләре буенча консультация биру һәм тәкъдимнәр әзерләү;

6) массакүләм гамәлләр үткәрелә торган урыннарда түләүсез яисә шартнамә нигезендә хокук тәртибен тәэмин итү;

7) мәгълүматларны яклау системаларын проектлаштыру, монтажлау һәм алардан файдаланганда хезмэт күрсәтү.

2 бүлек. Детектив эшчәнлекне һәм саклау эшчәнлеген гамәлгә ашыручы оешмаларның хокук саклау органнары белән үзара мөнәсәбәтләре

7 статья. Детектив эшчәнлекне һәм саклау эшчәнлеген гамәлгә ашыручы оешмаларның хокук саклау органнары белән үзара мөнәсәбәтләре юнәлешләре

Татарстан Республикасының хокук саклау органнары детектив эшчәнлекне һәм саклау эшчәнлеген башкаручы оешмаларга, тапшыру өчен санкциялэнгән мәгълүматларның исемлеген, аларны биру тәртибен һәм алардан санкцияләнмэгән килеш файдаланган өчен жаваплылыкны билгеләп, түләүсез һәм түләүле мәгълүмати ярдәм һәм башка төрле ярдәмне оештыра алалар. Эчке эшләр органнары детектив эшчәнлекне һәм саклау эшчәнлеген башкаручы оешмаларга кирәк очракта алар эшчәнлек алып баручы районнарда жинаятьчелекнен торышын характерлаучы күзәтүләр, юнәлеш бирүче сводкалар, белешмәләр жибәрәләр.

Хокук саклау органнары табигый бәла-казалар, массакүләм чуалышлар, аеруча куркыныч жинаятьчеләрне эзләү белән бәйле гадәттән тыш хәлләрдә эш итүләр турындагы гамәлләрнен үрнәк планнарына детектив эшчәнлекне һәм саклау эшчәнлеген тормышка ашыручы оешмаларның үзара хезмәттәшлеге мәсьәләләрен кертә алалар. Хокук саклау органнары хәбәрсез югалганнарны һәм яшеренүче жинаятьчеләрне эзләгәндә, аларның үзләре саклый торган объектларда һәм территорияләрдә күренү ихтималын исәпкә алып, хосусый детективларны һәм сакчыларны, аларның житәкчеләре белән килешеп, жәлеп итәләр.

Детектив эшчәнлекне һәм саклау эшчәнлеген башкара торган оешмаларның финанс-хужалык эшенә, законнарда билгелэнгән нигезләрдән гайре, бернинди дә дәүләт органнары һәм башка төрле органнар катнаша алмыйлар.

8 статья. Детектив эшчәнлекне һәм саклау эшчәнлеген башкаручы оешмаларның жәмәгатьчелек тәртибен саклауда катнашулары

Мәдәни, спорт гамәлләре һәм башка төрле гамәлләр уздырганда, хосусый детектив эшчәнлекне һәм саклау эшчәнлеген башкаручы оешмаларга, хокук саклау органнары белән килешеп, хокук тәртибен саклауны тәмин итүдә хокук саклау органнарына түләүсез йә түләүле ярдәм итү хокукы бирелә.

3 бүлек. Хосусый детектив эшчәнлек

9 статья. Хосусый детектив

Татарстан Республикасының 21 яшькә житкән, хосусый детектив эшчәнлеккә законда билгеләнгән тәртиптә лицензия алган һәм әлегә Законның 6 статьясындагы беренче өлешендә каралган хезмәтләрне күрсәтүче гражданы хосусый детектив дип таныла. Детектив эшчәнлек хосусый детективның төп шөгыле булырга тиеш, аны дәүләт хезмәте йә ижтимагый берләшмәләрдә сайланып куела торган түләүле эш белән бергә алып бару рөхсәт ителми.

10 статья. Хосусый детективларның гамәлләре

Детектив эшчәнлекне башкарганда, әлегә Законның 6 статьясындагы беренче өлешендә санап үтелгән хезмәтләрне күрсәтү максатларында, кирәкле мәгълүмат алу өчен граждандардан һәм урындагы затлардан аларның ризалыгы белән телдән сорашу уздыру, белешмәләр юнәлтү, хужаларының ризалыгы белән аларның әйберләрен һәм документларын өйрәнү, корылмаларны, биналарны һәм башка объектларны тышкы яктан карап чыгу, күзәтү рөхсәт

ителә. Хосусый детектив эшчәнлек барышында видео- һәм аудиоязмалар, кинога һәм фотога төшерүләр, гражданнын гомеренә һәм сәламәтлегенә, әйләнә-тирә мохиткә зыян китермәслек техник һәм башка төрле чараларны, шулай ук оператив радио- һәм телефон элементләре чараларын куллану рөхсәт ителә.

Хосусый детективларларның үз гомерләренә һәм сәламәтлекләренә куркыныч янауга бәйлә хезмәт күрсәтүләр кирәк булганда, махсус чаралар куллану рөхсәт ителә, аларның төрләре, аларны сатып алу, исәпкә алу, саклау һәм үзең белән йөртү тәртибен Россия Федерациясә Хөкүмәте билгели.

II статья. Хосусый детектив эшчәнлеккә лицензия бирү

Татарстан Республикасы территориясендә юридик һәм физик затларга хосусый детектив эшчәнлеккә лицензияләр бирү аларның дәүләт теркәве урыны буенча эчке эшләрнен тиешле органы тарафыннан башкарыла.

Хосусый детектив булып эшләргә лицензия алуны дөгьвалаучы граждан тиешле эчке эшләр органына түбәндәге документларны шәхсән үзе тапшырырга тиеш:

- анкета;
- фотографияләр;
- сәламәтлек турында медицина белешмәсе;
- гражданлыгын раслаучы документлар;
- юридик белеме булуын яки хосусый детектив булып эшләү өчен махсус әзерлек үткәнлеген йә тикшерү янсә оператив бүлекчәләрдә кимендә өч ел эш стажы барлыгын раслаучы документлар;
- махсус чаралар, элемент чаралары һәм башка төрле техник чаралар кирәклегә һәм аларны кулланырга ниятләве турындагы белешмәләр;

- әгәр хезмәт итүе утлы коралларны кулланырга бәйлә булса, хәрбиләштерелгән дәүләт оешмаларында хезмәт итүен раслаучы документлар.

Эчкә эшләр органнары лицензия бирү турындагы карар чыгару өчен тапшырылган кирәкле документларда баян ителгән белешмәләреннән дөреслеген тикшерергә хаклы, шул исәптән лицензия алырга дөгъвалачы гражданның белән әңгәмә үткөрү юлы белән дә.

Лицензия түбәндәгеләргә бирелми:

- 1) 21 яшькә житмәгән гражданның;
- 2) сәламәтлек саклау органнарында психик авыру, алкогольизм һәм наркоманлык буенча исәптә торучы гражданның;
- 3) алдан исәпләп кылынган жинаять өчен хөкәм ителгән гражданның;
- 4) жинаять кылуда гаепләнүче гражданның, аларның гаеплегенә турындагы мәсьәләне законда билгеләнгән тәртиптә хәл иткәнчегә кадәр;
- 5) яман аты чыгу аркасында дәүләт хезмәткәрләреннән, суд органнарынан, прокуратура органнарынан һәм башка хокук саклау органнарынан эштән жибәрелгән гражданның;
- 6) хокук саклау органнарының хосусый детектив эшчәнлеккә һәм саклау эшчәнлеген тикшереп торучы элекке хезмәткәрләренә, әгәр аларның эштән азат ителүләренә бер ел үтмәгән булса.

Хосусый детектив булып эшләү өчен лицензия аны алырга дөгъвалачы гражданның гариза биргән көненнән бер ай эчендә Татарстан Республикасы эчкә эшләр органы тарафыннан өч елга бирелә һәм ул индивидуаль хосусый детектив оешманы юстиция органнарында дәүләт теркәвенә алу өчен яисә хосусый детективлар оешмасы белән хезмәт шартнамәсе (контракты) төзү өчен нигез була. Лицензияләр биргән өчен жыемнар түләү тәртибе һәм күләме Татарстан Республикасы Хөкүмәте тарафыннан билгеләнә.

Лицензия бирүдөн баш тарткан очракта, гариза жибөргөн граждандга, эчке эшләр органы, баш тартуның сәбәпләрен күрсәтеп, язма рәвештә хәбәр итәргә тиеш. Бу карарга яисә гаризаны карау вакытын бозуга карата эчке эшләрнең югарырак органына яки судка шикаять белдерелергә мөмкин. Хосусый детектив булып эшләү өчен лицензия алган граждандга тиешле эчке эшләр органы тарафыннан бер үк вакытта аның шәхесен таныклаучы мәгълүм үрнәктәге документ бирелә.

12 статья. Хосусый детектив эшчәнлегә өлкәсендә чикләүләр

Хосусый детективларга түбәндәгеләр тыела:

- 1) әзерләнә торган яисә кылынган жинаятьләр турында мәгълүм булган фактларны хокук саклау органнарыннан яшереп калу;
- 2) үзен хокук саклау органнары хезмәткәре итеп күрсәтү;
- 3) урындагы тиешле затларның яисә хосусый затларның язма ризалыгыннан башка хезмәт биналарында яки башка төрле биналарда видео- һәм аудиоязмалар, фотога һәм кинога төшерү;
- 4) гражданның хокукларына һәм ирегәнә зыян салырлык гамәлләр кылу;
- 5) гражданның гомерен, сәламәтлеген, намусын, абруен һәм мөлкәтен куркыныч астына куярлык гамәлләр кылу;
- 6) материалларны фальсификацияләү яисә клиентны ялгыш юлга кертү;
- 7) жыелган мәгълүматны фаш итү, аны клиентның мәнфәгатләренә каршы яисә өченче зат мәнфәгатләрендә куллану;
- 8) үз лицензиясен башка затларга файдаланырга биреп тору;
- 9) аерым затларның шәхси тормышына, сәяси һәм дини инануларына бәйле белешмәләр жыю;
- 10) хокук саклау органнары, дәүләт хакимияте һәм идарәсе органнары хезмәткәрләренә карата аларның шәхси тормышына бәйле

белешмэлэр, шулай ук граждан һәм жинаять эшлэрэнэ бэйле белешмэлэр жыю.

Хосусый детективның хат язышуларның, телефоннан сөйлөшүлэрнен, телеграф хәбәрлэрэнэн һәм башка төр хәбәрлэрнен яшеренлеген ачуга йә яки шәхеснен кагылгысызлык гарантиясен бозуга бэйле гамәлләре өчен законда билгеләнгән жаваплылык карала.

13 статья. Хосусый детектив оешма белән клиент арасында шартнамә

Хосусый детектив оешма үзенң һәр клиенты белән хезмәт күрсәтү турында язма шартнамә төзөргә тиеш, анда килешүче яклар турында белешмэләр бирелгә, шул исәптән лицензиянен номеры һәм ул бирелгән дата, йөкләмәнэн эчтәлеге, аны үтәү вакыты, акчалата чыгымнарның һәм хезмәт күрсәтүләр өчен гонорарның якынча суммасы, һәр якның жаваплылык дәрәжәсе, шартнамәне төзү датасы күрсәтелгә тиеш.

Яклар арасында конфиденциаль нигездә шартнамәнэн барлык пунктлары буенча килешүгә ирешелсә һәм ул әлеге статьянын беренче өлешендә билгеләнгән барлык шартларны үтәп тутырылган булса, шартнамә төзелгән дип санала.

Шартнамәдә хосусый детектив оешманың үз клиентына башкарылган эш нәтижәләре турында язма хисабын биреп бару карала, ул хисапта клиентны кызыксындырган төп сорауларга шартнамә нигезендә жаваплар булырга тиеш. Хосусый детектив оешманың гонорары һәм чыгымнары турында төгәл исәп-хисап хисапка кушылып бирелә. Хисапның күчermәсе предприятие архивында өч ел дәвамында сакланырга тиеш.

Хосусый детектив оешма һәм аның хезмәтлэрэннән файдаланучы клиент арасында төзелгән шартнамәдә билгеләнгән хезмәт күрсәтүләр

өчен исәп-хисаплар буенча һәм башка нигезләрдәгә бәхәсләр суд тәртибендә карала.

14 статья. Хосусый детектив эшчәнлеккә лицензияләрнең гамәлдә булу вакытын озайту һәм аны юкка чыгару

Хосусый детективлар һәм хосусый детектив оешмалар лицензиянең гамәлдә булуын вакытында озайтырга, шулай ук лицензияне биргән органның норматив-хокукый актлары белән билгеләнгән хосусый детектив эшчәнлек турындагы нигезләмәләрнең үтәлешен тикшереп торуну гамәлгә ашыру өчен кирәкле белешмәләрне шул органның таләбе буенча аңа бирергә тиешләр. Лицензия аның гамәлдә булу вакыты чыгарга бер ай кала мөрәжәгать итүченең үтенечнамәсе буенча 5 елга озайтыла.

Лицензия биргән орган аны түбәндәгә очракларда юкка чыгарырга хокуклы:

- хосусый детектив (хосусый детектив оешма) әлеге Законда каралган таләпләрне, шулай ук Россия Федерациясенен һәм Татарстан Республикасының аларның эшчәнлегенен хокукый нигезен тәшкил итүче башка законнары нигезләмәләрен һәм башка төрле норматив-хокукый актларын бозганда йә үтәмәгәндә;

- лицензия биру өчен нигез булган тапшырылган документларда ялган мәгълүматлар табылганда;

- хокукка каршы детектив хезмәтләре күрсәткәндә;

- юридик зат яки иминлек хезмәте бетерелгәндә;

- лицензияне башка юридик затка тапшырганда;

- лицензиянең гамәлдә булу вакытын озайту турында вакытында мөрәжәгать итмичә, ул гамәлдән чыгарылса;

- хосусый детективка карата гаепләү карары закон көченә кергәндә;

- лицензиядән ихтыярыи баш тартканда.

Хосусый детективка карата гаепләү карары чыгарылган очраклардан гайре, лицензияне юкка чыгару турындагы карарны эчке эшләр органы лицензия хужасын алдан язмача кисәткәннән соң гына кабул итә. Кисәтүдә кайсы хокукий нормаларнын һәм кагыйдәләреннән бозылуы яки тиешенчә үтәлмәве күрсәтелә, шулай ук ясалган хокук бозуларны төзәтү өчен вакыт билгеләнә.

Ихтыярыи баш тарткан очраклардан гайре, лицензияне юкка чыгарганда, аны юкка чыгарган көннән башлап өч ел үткәннән соң аны алу өчен кабат мөрәжәгать итәргә мөмкин. Лицензияне юкка чыгарунын законлылыгы суд тарафыннан билгеләнгән очракта, суд карары чыгарылган көннән башлап өч ел үткәннән соң аны алу өчен кабат мөрәжәгать итәргә мөмкин.

15 статья. Лицензиянен гамәли чикләре

Лицензия Татарстан Республикасы чикләрендә, аерымланган административ район йә шәһәр чикләрендә хосусый детектив йә саклау эшчәнлеген гамәлгә ашыру өчен гариза бирелгән көннән соң бер ел эчендә Татарстан Республикасынын эчке эшләр органы тарафыннан өч елга бирелә. Лицензияләр биргән өчен жыемнар алу тәртибе һәм күләмнәре Татарстан Республикасы Хөкүмәте тарафыннан билгеләнә.

4 бүлек. Хосусый саклау эшчәнлеге

16 статья. Саклау өлкәсендә хезмәт күрсәтүләр

Саклау өлкәсендә әлеге Законнын 6 статьясындагы 2 өлешендә санап кителгән хезмәтләрне күрсәтү, бары тик аларны башкару өчен махсус гамәлгә куелган оешмаларга гына, рөхсәт ителә.

Оешмаларнын саклау эшчәнлеге Россия Федерациясе Хөкүмәтенең һәм Татарстан Республикасы Хөкүмәтенең карарлары нигезендә дәүләт саклавында булырга тиешле объектларга кагылмый. Саклау оешмаларына төрле милек рәвешләрендәге, шул исәптән дәүләт милкендәге мөлкәтләрне коралланып сакларга, шулай ук гражданнарнын гомеренә һәм сәламәтлегенә, әйләнә-тирә мохиткә зыян китерми торган техник һәм башка төрле чаралардан, оператив радио һәм телефон элементәсе чараларыннан файдаланырга рөхсәт ителә. Хосусый саклау оешмалары житәкчеләре, шулай ук әлеге оешмаларнын шушы Законнын 6 статьясындагы 2 өлешендә санап кителгән хезмәтләрне күрсәтүче хезмәткәрләре (алга таба - сакчылар) хосусый детектив эшчәнлек өчен билгеләнгән тәртиптә лицензия алырга тиешләр, монын өчен әлеге Законнын 11 статьясында (жиденче абзацыннан гайре), күрсәтелгән документларны бирергә тиешләр, болардан тыш, ул затлар сакчы булып эшләү өчен махсус әзерлек узуларын раслый торган йә эчке эшләр органнарында яисә иминлек органнарында кпмендә өч ел эш стажы булуын раслый торган документлар бирәләр.

Сакчылар хосусый саклау предприятиясенең формасын киеп, эш урыны буенча теркәлү номеры куелган һәм саклау оешмасынын исеме язылган күкрәк тамгасы тагып йөрергә тиешләр. Форманың үрнәге Татарстан Республикасы эчке эшләр органнары белән килештерелергә тиеш.

Саклау оешмалары житәкчеләренә, шулай ук ул оешмаларнын хезмәткәрләренә саклау эшчәнлеге белән бер үк вакытта дәүләт хезмәтендә эшләү йә ижтимагый берләшмәләрдә сайланып куела торган түләүле эштә эшләү рөхсәт ителми.

Хосусый саклау эшчәнлегенә әлеге Законнын 12 статьясында билгеләнгән чикләүләр кагыла.

17 статья. Хосусый саклау оешмаларына, шулай ук юридик затларнын иминлек хезмәтләренә лицензия бирү

Хосусый саклау оешмаларына, шулай ук юридик затларнын иминлек хезмәтләренә эшчәнлек алып бару өчен лицензияләр бирү аларнын дәүләт теркәве урыны буенча тиешле эчке эшләр органы тарафыннан гамәлгә ашырыла.

Юридик затнын житәкчесе лицензия алу өчен эчке эшләр органына түбәндәгеләрне тапшыра:

1) оешманын тулы исеме һәм оештыру—хокукый рәвешә, анын юридик адресы, банк исеме һәм исәп-хисап счётының номеры күрсәтелгән гариза;

2) дәүләт теркәве турындагы таныклыкның һәм гамәлгә кую документларынын нотариуста таныкланган күчермәсе;

3) салым инспекциясендә исәпкә куелу турында белешмә;

4) эшчәнлек юнәлешләре турында, персоналның фаразланган саны, корал һәм махсус чараларга, техник яисә башка төрле чараларга ихтыяжлар турында белешмәләр күрсәтелгән аңлатма язуы;

5) билгеләнгән лицензия жыемын түләү турында квитанция.

Юридик затнын иминлек хезмәтен теркәү өчен иминлек хезмәте уставы һәм иминлек хезмәте уставын килештерү мөмкинлеге турында эчке эшләр органы бәяләмәсе өстәмә рәвештә тапшырыла.

Дәүләтнен хәрбиләштерелгән оешмаларында кимендә өч ел хезмәт иткән, хезмәтләре сакчылар әзерләү буенча уку йортларында укымыйча утлы корал куллануга бәйле булган һәм унай сәбәпләр нигезендә хезмәттән азат ителгән офицерларга лицензия бирү рөхсәт ителә.

Хосусый саклау оешмасы житәкчесенен югары белемле булуы мәжбүри.

Лицензия бирүдөн баш тарткан очракта эчке эшләр органы, баш тартуның сәбәпләрен күрсәтеп, мөрәжәгать итүчегә язмача хәбәр итәргә тиеш. Бу карарга яисә гаризаны карау вакытын бозуга карата югарырак эчке эшләр органына яисә судка шикаять белдерергә мөмкин.

Хосусый саклау оешмалары тарафыннан стажер итеп алынучы гражданнар лицензияләнергә тиеш түгел. Стажировка чоры 6 айдан да артык була алмый.

18 статья. Хосусый сакчының хокуклары

Хосусый сакчы саклана торган объектның иминлеген тәмин итү максатларында түбәндәгеләргә хокуклы:

1) саклана торган объектның иминлеген тәмин итүгә бәйлә рәвештә гражданнардан үзенен законлы күрсәтмәләрен үтәүләрен таләп итәргә;

2) саклана торган объектларда шартнамәдә каралган очракларда гражданнарның документларын тикшерергә, әйберләрен, транспорт чараларын карап чыгарга;

3) хокук бозучыларга карата законда билгеләнгән тәртиптә хезмәт коралы, махсус чаралар кулланырга;

4) саклана торган объектларга, шулай ук саклаучы затларга карата хокукка каршы гамәл кылган затларны хокук бозган урында тоткарларга һәм кичекмәстән эчке эшләр органнарына тапшырырга.

Хосусый сакчының гражданнарның конституциячел хокукларын һәм ирекләрен бозуы законда билгеләнгән жаваплылыкка китерә. Сакчыларга жинаятьчеләрне эзләү ысулларын куллану тыела.

5 бүлек. Юридик затның иминлек хезмәте

19 статья. Юридик затның иминлек хезмәте

Татарстан Республикасы территориясендә урнашкан оешмалар, милек рәвешләренә карамастан, юридик затның шәхси иминлеген тәэмин итү ихтыяжларында детектив-саклау хезмәте күрсәтү, агымдагы һәм исәп-хисап счетларын ачу хокукы белән, юридик затның аерым бүлекчәләрен (алга таба - иминлек хезмәте) гамәлгә куя алалар. Иминлек хезмәте житәкчесе һәм персоналы әлеге Закон нигезләмәләре нигезендә лицензия алырга тиеш. Лицензия бирүдән, аның гамәлдә булу вакытын озайтудан баш тарту, лицензияне юкка чыгару һәм эчке эшләр органнарының карарларына шикаять белдерү хосусый детектив эшчәнлек өчен әлеге Законда билгеләнгән тәртиптә башкарыла. Иминлек хезмәте үз предприятиясенен иминлеген тәэмин итүгә бәйле булмаган хезмәтләр күрсәтмәскә тиеш.

6 бүлек. Саклау-детектив ассоциацияләре төзү

20 статья. Катнаш детектив-саклау эшчәнлеге

Хосусый саклау оешмаларына һәм хосусый детективлар оешмаларына детектив-саклау эшчәнлеген тормышка ашыру өчен, үзләренен мөстәкыйльлеген һәм юридик зат хокукларын саклаган хәлдә, шартнамә нигезендә ассоциацияләр төзәргә рөхсәт ителә.

21 статья. Хосусый детектив-саклау оешмалары ассоциация-ләрнен норматив-хокукый актлар әзерләүдә катнашулары

Үз эшчәнлекләрен жайга салу өчен, үзләренен юридик һәм мөлкәти һәм башка төрле хокукларын яклау өчен ихтыярий нигездә төзелгән хосусый детектив-саклау оешмалары ассоциацияләре хосусый сакчыларнын һәм хосусый детективларнын мәнфәгатләренә кагылуы Татарстан Республикасы закон проектларын һәм Татарстан Республикасынын башка норматив актларын әзерләүдә катнашалар.

7 бүлек. Хосусый детектив эшчәнлекне һәм саклау эшчәнлеген башкаганда махсус чаралар һәм утлы корал куллану

22 статья. Махсус чараларны куллану кагыйдәләре

Хосусый детективлар һәм сакчылар эчке эшләр органнары өчен билгеләнгән кагыйдәләр нигезендә махсус чаралар кулланырга хокуклы.

Хосусый детективлар һәм сакчылар түбәндәге очракларда махсус чаралар кулланырга хокуклы:

1) үзләренен гомеренә һәм сәламәтлегенә турыдан-туры куркыныч яный торган һөжүмгә каршы тору өчен;

2) үзләре саклый торган милеккә карата жинаять кылуны булдырмакка тырышканда хокук бозучы физик каршылык күрсәтсә.

Хосусый детективнын, сакчынын гомеренә һәм сәламәтлегенә яисә саклана торган мөлкәтнен иминлегенә куркыныч янарлык итеп кораллы каршылык күрсәтелү, төркем-төркем яки башкача һөжүм итү очрактарыннан тыш, йөклелеге сизелеп торган хатыннарга, инвалидлык билгеләре ачыктан-ачык күренеп торган затларга һәм балигы булмаганнарга карата махсус чаралар куллану тыела.

23 статья. Утлы корал куллану кагыйдәләре

Сакчы түбәндәге очрақларда утлы корал кулланырга хоуклы:

1) анын гомеренә турыдан-туры куркыныч янаганда, һөжүмне кире кагу өчен;

2) саклана торган милеккә кораллы яки төркем-төркем һөжүм итүне кире кагу өчен;

3) корал кулланырга ниятләве турында (һавага атып) кисәтү өчен, шулай ук тревога сигналы яки ярдәм сорап сигнал бирү өчен.

Әгәр кораллы каршылык күрсәтмәсәләр, сакчының гомеренә яки ул саклый торган милекнең иминлегенә куркыныч янарлык итеп, кораллы яки төркем-төркем һөжүм итү очрақларыннан тыш, хатын-кызларга, инвалидлык билгеләре ачыктан-ачык күренеп торган затларга, ничә яшьтә булулары күренеп торган яисә сакчыга билгеле булган балигъ булмаганнарга карата, шулай ук халык күпләп жыелып торган урында утлы корал куллану аркасында чит затларга зыян килерлек булганда, утлы корал куллану тыела.

Утлы корал кулланган һәр очрақ турында сакчы корал куллану урыны буенча эчке эшләр органына кичекмәстән хәбәр итәргә тиеш.

8 бүлек. Хосусый детектив эшчәнлекне һәм саклау эшчәнлеген тикшереп һәм күзәтеп тору

24 статья. Хосусый детектив эшчәнлекне һәм саклау эшчәнлеген тикшереп һәм күзәтеп тору

Татарстан Республикасы территориясендә хосусый детектив эшчәнлекне һәм саклау эшчәнлеген тикшереп торуну Татарстан Республикасы эчке эшләр министрлыгы башкара.

Хосусый детектив һәм саклау оешмалары, иминлек хезмәтләре эшчәнлеген тикшереп торырга вәкаләтле урындагы затлар алардан үз компетенциясе чикләрендә тиешле документлар бирүләрен таләп

8 бүлек. Хосусый детектив эшчәнлекне һәм саклау эшчәнлеген тикшереп һәм күзәтеп тору

24 статья. Хосусый детектив эшчәнлекне һәм саклау эшчәнлеген тикшереп һәм күзәтеп тору

Татарстан Республикасы территориясендә хосусый детектив эшчәнлекне һәм саклау эшчәнлеген тикшереп торуну Татарстан Республикасы эчке эшләр министрлыгы башкара.

Хосусый детектив һәм саклау оешмалары, иминлек хезмәтләре эшчәнлеген тикшереп торырга вәкаләтле урындагы затлар алардан үз компетенциясе чикләрендә тиешле документлар бирүләрен таләп итәргә һәм тикшерү вазыйфаларын башкару өчен кирәкле мәгълүматларны телдән яки язма рәвештә алырга хокуклы.

Әлеге Законның үтәлешен Татарстан Республикасы Прокуратурасы күзәтеп тора.

9 бүлек. Законсыз рәвештә детектив һәм саклау оешмалары төзегән өчен җаваплылык

25 статья. Законсыз рәвештә детектив һәм саклау оешмалары төзегән өчен җаваплылык

Әлеге Законда каралмаган детектив һәм саклау оешмаларын, иминлек хезмәтләрен төзү яки аларның эшчәнлегенә әлеге Закон нигезендә җаваплылыкка китерә.

26 статья. Әлеге Законны гамәлгә кертү

Әлеге Законны басылып чыккан көненнән гамәлгә кертергә.

Татарстан Республикасы
Президенты

М.Шәймиев

Казан шәһәре,
1998 елның 25 ноябре
№ 1873